



सूचना का
अधिकार

राज्य माहिती आयोग, महाराष्ट्र

बृहन्मुंबई खंडपीठ

माहितीचा अधिकार अधिनियम, २००५ मधील कलम १८ अन्वये दाखल झालेली तक्रार

रामाआ - तक्रार क्र. बीएम - १०/२०१९

तक्रारकर्ता - श्री.राहुल शर्मा

३६७, एच.ए.ए. सिध्दार्थ चाळ, मिलिंदनगर, गावदेवी,
वाकोला पार्सपलाईन, सांताक्रुझ (पूर्व) मुंबई - ४०० ०५५.

विरुद्ध

जन माहिती अधिकारी तथा नायब तहसिलदार (अति/निष्का) बरेचवली-१

उपजिल्हाधिकारी (अति/निष्का) व सक्षम प्राधिकारी बारिवाडी-१,

रुस्तमजी कॉम्प्लेक्स, महानगरपालिका मंडई इमारत, जयसिंग सावत रोड,

दहिसर (पश्चिम) मुंबई - ४०० ०६८

तक्रार अर्ज सुनावणी दिनांक : ११.०१.२०१९

तक्रारकर्ता : अनुस्थित

जन माहिती अधिकारी : अनुस्थित

आयोगाच्या द्वितीय अपील आदेशाचा दिनांक	तक्रारीचा दिनांक	जन माहिती अधिकाऱ्याकडून अहवाल मागविण्यात आलेल्या पत्राचा दिनांक	जन माहिती अधिकाऱ्याकडून प्राप्त झालेल्या अहवालाचा दिनांक
०४.१२.२०१८	०७.१२.२०१९	२१.०६.२०१९	०८.०७.२०१९

तक्रारकर्त्याने दाखिल केलेल्या द्वितीय अपील क्र. MHSICMU/२०१८/M/००४२१५ प्रकरणी आयोगाने दि. ०४.१२.२०१८ रोजी पुढीलप्रमाणे आदेश पारित केले :

"जन माहिती अधिकाऱ्यांना असे आदेश देण्यात येत आहेत की, त्यांनी अपिलार्थींना दि.१०.१२.२०१८ रोजी दुपारी ०३.०० वाजता कार्यालयामध्ये बोलावून उक्त विषयाशी संबंधित सर्व अहवाल निरीक्षणकरिता उपलब्ध करावेत, आणि त्यातील हव्या असलेल्या कागदपत्रांची प्रत त्यांना विनाविलक, विनाशुल्क द्यावी. प्रथम अपीलीय अधिकाऱ्यांनी याची खात्री करावी. या आदेशासह अपील मान्य करून निकाली काढण्यात येत आहे."

तक्रारकर्त्याने आयोगाकडे दि. ०७.०१.२०१९ रोजी माहितीचा अधिकार अधिनियम, २००५ चे कलम १८ अन्वये तक्रार दाखल केली आहे. सदर तक्रार अर्जात असा उल्लेख आहे की, मा. आयोगाच्या आदेशाप्रमाणे जन माहिती अधिकारी यांच्या कार्यालयात माहिती उपलब्ध करून घेण्यास गेले असता त्यांना संबंधित नस्तीमधील छायांकित प्रती देण्याकरिता कार्यालयात शुल्क उपलब्ध नाहीत. कार्यालयात अधिदान शाखेकडून शुल्क प्राप्त होताच माहिती उपलब्ध करून देण्यात येईल. जन माहिती अधिकारी यांच्या कार्यालयात वारंवार जाऊन देखिल माहिती प्राप्त झालेली नाही.

सदर तक्रारीच्या अनुषंगाने जन माहिती अधिकाऱ्यांकडून दि. २१.०६.२०१९ रोजीच्या पत्रान्वये अहवाल मागविण्यात आला. त्याप्रमाणे त्यांनी आयोगास दि. ०८.०७.२०१९ अहवाल सादर केला आहे. त्यामध्ये नमूद केले आहे की, मा. आयोगाने दिलेल्या आदेशानुसार अपिलार्थी यांना दि. १०.१२.२०१८ रोजी सर्व नस्ती निरीक्षणासाठी देण्यात आल्या होत्या. त्यांनी मागणी केलेली माहितीसाठी रु.८६०/- एवढा खर्च असल्याने लेखा शाखेकडे सदर रक्कमेची मागणी केली असून रक्कम उपलब्ध झाल्यावर माहिती देण्याची तजवीज ठेवल्याचे अपीलार्थीस दि. १४.१२.२०१८च्या पत्रान्वये कळविले होते. त्याप्रमाणे लेखा शाखेकडून निधी उपलब्ध करून देणेबाबत वरिष्ठ कार्यालयास कळविणेत आलेले आहे. परंतु, अद्याप निधी उपलब्ध झालेला नाही.

तसेच त्यांनी असे नमूद केले की, माहितीचा अधिकार अधिनियम, २००५ अंतर्गत कार्यालयात अनेक अर्ज प्राप्त होतात. अर्जदार हे मोठ्या प्रमाणात माहिती मागिल्यास छयांकित प्रती काढण्यासाठी होणारा खर्च वैयक्तिक स्वरूपात करणे शक्य नाही. तसेच कार्यालयाकडे छयांकित प्रती काढण्यासाठी मशीन उपलब्ध नाही. तसेच कारण्यास आगाऊ निधी उपलब्ध नाही. छयांकित प्रती काढण्यासाठी कार्यालयाच्या आवाराबाहेरील खाजगी दुकानात प्रती पृष्ठ रु. १/- प्रमाणे खर्च होतो तसेच मुळ नस्ती कार्यालयाबाहेर नेताना कागदपत्र गाहाळ होण्याची शक्यता प्रकरित येत नाही.

माहितीचा अधिकार अधिनियमातील कलम १८(१) अन्वये अधिक सखोल चौकशी करण्याची आवश्यकता असल्याने सदर तक्रार अर्जावर पुनावर आयोजित करण्यात आली आहे.


तक्रारकर्ता, जन माहिती अधिकारी व प्रथम अपिलीय अधिकारी अनुपस्थित आहे. या प्रकरणावर कोणतेही आदेश देण्याअगोदर तक्रारकर्ता, जन माहिती अधिकारी व प्रथम अपिलीय अधिकारी यांचे म्हणणे जाणून घेणे आवश्यक आहे. या प्रकरणावर पुन्हा सुनावणी घेण्यात येईल.

आदेश

सदर प्रकरणी पुढील सुनावणी दि. ३०.०४.२०२० रोजी दुपारी ३.०० वाजता घेण्यात येईल.

मुंबई

दिनांक : १२.०३.२०२०



(Signature)
(सुनील पोरवाल)

राज्य माहिती आयुक्त, बृहन्मुंबई